

கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 19 - திருவள்ளூர் ஆண்டு 2055 - ஆவணி 12 - புதன்கிழமை 28 ஆகஸ்டு 2024 - கோவை ★ 12 பக்கங்கள் Established : 10.8.1942 - Volume : 83 - Issue 19 : Thiruvalluvar Year - 2055 - Aavani 12 - Wednesday 28 August 2024 - Kovai ★ 12 Pages ₹ 5.00



முதலமைச்சர் மு.க. ஸ்டாலின் அவர்கள் நேற்று முன்தினம் (26.8.2024) சென்னை, வில்லிவாக்கம், சிவசக்தி காலனியில் நடைபெற்ற நிகழ்ச்சியில், வடசென்னை வளர்ச்சித் திட்ட விரிவாக்கப் பணிகளின் கீழ், சென்னைப் பெருநகர் வளர்ச்சிக் குழுமம் சார்பில் 115.58 கோடி ரூபாய் மதிப்பீட்டில் கொளத்தூர் வண்ண மீன்கள் வர்த்தக மையம், சமுதாய நலக்கூடம், நவீன சலவைக் கூடம், புழல், ரெட்டேரி மற்றும் கொளத்தூர் ஏரிக்கரைகளை மேம்படுத்துதல் ஆகிய 6 புதிய திட்டப் பணிகளுக்கு அடிக்கல் நாட்டி, 5.22 கோடி ரூபாய் செலவில் உணவுப் பொருள் வழங்கல் மற்றும் நுகர்வோர் பாதுகாப்புத் துறையின் சார்பில் கொளத்தூர் மண்டல உதவி ஆணையாளர் அலுவலகம், புதிய வட்டாட்சியர் அலுவலகம், நவீன சலவைக் கூடம் மற்றும் 3 நியாய விலைக் கடைகள் ஆகியவற்றை திறந்து வைத்தார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, உயர்கல்வித் துறை அமைச்சர் முனைவர் க. பொன்முடி, மின்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்.ராதாகிருஷ்ணன், இந்து சமய அறநிலையத்துறை அமைச்சரும் சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு, பெருநகர சென்னை மாநகராட்சி மேயர் திருமதி. ஆர்.பிரியா, நாடாளுமன்ற உறுப்பினர்கள் தயாநிதி மாறன், டாக்டர் கலாநிதி வீராசாமி, கிரிராஜன், சட்டமன்ற உறுப்பினர்கள் எஸ்.சுதர்சனம், தாயகம் கவி, வெற்றியழகன், ஆர்.மூர்த்தி, ஜே.ஜே. எபினைசர், ஆர்.டி. சேகர், ஜோசப் சாமுவேல், துணை மேயர் மு. மகேஷ் குமார், தமிழ்நாடு சேமிப்பு கிடங்கு வாரியத் தலைவர் ப.ரங்கநாதன், கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை கூடுதல் தலைமைச் செயலாளர் டாக்டர் கே.கோபால், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி பெ. அமுதா, வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி. காகர்லா உஷா, சென்னைப் பெருநகர் வளர்ச்சிக் குழும உறுப்பினர் செயலர் அன்சல் மிள்ரா, பெருநகர சென்னை மாநகராட்சி ஆணையர் ஜெ.குமரகுருபரன் உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

தமிழ்நாட்டுக்கு சர்வதேச முதலீடுகளை ஈர்க்க

முதல்வர் மு.க.ஸ்டாலின் அமெரிக்கா பயணம்!

சென்னை விமான நிலையத்தில் அமைச்சர்கள் - கழக முன்னணியினர் வாழ்த்தி வழியனுப்பி வைத்தனர்!

சென்னை, ஆக. 28 - தமிழ்நாட்டிற்கு சர்வதேச முதலீடுகளை ஈர்க்க முதல்வர் மு.க.ஸ்டாலின் அவர்கள் நேற்று அமெரிக்கா புறப்பட்டுச் சென்றார். இந்த பயணத்தின்போது உலகின் முன்னணி தொழில் நிறுவனங்களின் பிரதிநிதிகளைச் சந்திக்கிறார்.

தமிழ்நாடு முதல்வர் மு.க.ஸ்டாலின் அவர்கள் தலைமையிலான திராவிட மடால் அரசு பொறுப்பேற்றதும் மாநிலத்தின் பொருளாதாரத்தை உயர்த்தும் வகையில் பல்வேறு முக்கிய திட்டங்களை அறிவித்தும், அதனை திறம்பட செயல்படுத்தியும் வருகிறது.

2030ஆம் ஆண்டில் மாநிலத்தின் பொருளாதார மதிப்பு ஒரு டிரில்லியன் அமெரிக்க டாலராக உயர்த்தும் இலக்கை நிர்ணயித்து அதற்கான பணிகளை முதல்வர் மு.க.ஸ்டாலின் அவர்கள் மேற்கொண்டு வருகிறார். அதன் ஒரு பகுதியாக ஏற்கனவே துபாய், அபுதாபி, சிங்கப்பூர், ஜப்பான், ஸ்பெயின் உள்ளிட்ட பல்வேறு நாடுகளுக்கும் சென்று முதலீட்டாளர்களை சந்தித்து

தமிழகத்தில் முதலீடு செய்ய வரும்படி அழைப்பு விடுத்துள்ளார். அதன் தொடர்ச்சியாக, உலக நாடுகளின் முன்னணி நிறுவனங்களை சந்தித்து சர்வதேச அளவில் தமிழகத்திற்கு தொழில் முதலீட்டை ஈர்க்க முதல்வர் மு.க.ஸ்டாலின் அவர்கள் அமெரிக்கா செல்வதாக முடிவு செய்யப்பட்டது.

அமெரிக்க துணைத் தூதர் சந்திப்பு!
இதனை உறுதி செய்யும் வகையில் அண்மையில் சென்னை தலைமைச் செயலகத்தில் அமெரிக்க துணைத் தூதர் கிறிஸ் டோபர் ஹாட்ஜஸ், முதல்வரை நேரில் சந்தித்து பேசினார். இந்நிலையில், நேற்று சென்னையில் இருந்து முதல்வர் அமெரிக்காவிற்கு புறப்பட்டார். ஏறத்தாழ 17 நாட்கள் அரசு முறை பயணம் மேற்கொள்ள இருக்கிறார்.

500 நிறுவனத் தலைமை நிர்வாகிகளைச் சந்திக்கிறார்!
அதன்படி, இன்று (ஆகஸ்ட் 28ம் தேதி) முதல் செப்டம்பர் 2ம் தேதி வரை சான்பிரான்சிஸ்கோவில் தங்கி அங்குள்ள



உலகின் முன்னணி நிறுவனங்களின் பிரதிநிதிகளை சந்தித்துப் பேசுகிறார். ஆக.29ம் தேதி சான்பிரான்சிஸ்கோவில் நடைபெறும் 'இன்வெஸ்டார் காண்டிளேவ்' கூட்டத்தில் முதல்வர் பங்கேற்று

உரை நிகழ்த்துகிறார். ஆக.31ம் தேதி புலம் பெயர்ந்த தமிழர்களை சந்தித்து பேசுகிறார். இந்த நிகழ்வுகளை முடித்த பின்னர், செப்.2ம் தேதி சான்பிரான்சிஸ்கோவில் இருந்து சிக்காகோ செல்லும் முதல்வர் மு.க.ஸ்டாலின் அவர்கள் அன்று முதல் 10 நாட்களுக்கு அமெரிக்காவில் உள்ள பல்வேறு முக்கிய நிறுவன முதலீட்டாளர்களை சந்தித்து தமிழகத்தில் தொழில்களை தொடங்கவும், முதலீடுகளை செய்யவும் அழைப்பு விடுக்கிறார். குறிப்பாக, சர்வதேச அளவில் உள்ள ஃபார்ச்சூன் 500 நிறுவனத்தின் தலைமை நிர்வாகிகளை அவர் சந்திக்கிறார்.

உயர்தர வேலைவாய்ப்புகள் மற்றும் மாநிலத்தின் பொருளாதார மேம்பாட்டை உயர்த்தும் வகையில் முதல்வர் மு.க.ஸ்டாலின் அவர்களின் இந்தச் சந்திப்பு வாய்ப்பாக அமையும். இந்த சந்திப்புகளுக்கு இடையே செப்.7ம் தேதி வெளிநாடு வாழ் தமிழர்களுடனான நிகழ்ச்சியிலும் முதல்வர் கலந்து கொள்ள உள்ளார். ஒட்டுமொத்தமாக அனைத்து நிகழ்ச்சிகளையும்

நிறைவு செய்து செப்டம்பர் 12ம் தேதி அவர் சென்னை திரும்புகிறார்.

அமைச்சர் டி.ஆர்.பி.ராஜா அமெரிக்காவில் முன்னேற்பாடுகளை செய்து வருகிறார்!

இதில் தமிழ்நாட்டின் தொழில் வளர்ச்சிக் காக பல புரிந்துணர்வு ஒப்பந்தங்கள் கையெழுத்தாகக் கூடும் என எதிர்பார்க்கப் படுகிறது. முதல்வரின் அமெரிக்க பயணத் தையொட்டி, முன்னதாகவே அமெரிக்கா சென்றுள்ள தொழில்துறை அமைச்சர் டி.ஆர்.பி.ராஜா, சிக்காகோ - அமெரிக்க தமிழர்களுடனான முதல்வர் சந்திப்பு நிகழ்ச்சி குறித்து அமெரிக்க தமிழ் சங்கங்களின் நிர்வாகிகள், பிரதிநிதிகளுடன் ஆலோசனை நடத்தி வருகிறார் என்பது குறிப்பிடத்தக்கது.

இந்நிலையில் அமெரிக்கா செல்வதற்காக நேற்று (27.08.2024) இரவு சென்னை விமான நிலையம் வருகை தந்த முதல்வர் மு.க.ஸ்டாலின் அவர்களை அமைச்சர் பெருமக்கள் - கழக முன்னணியினர் திரளாகத் திரண்டு வரவேற்று அமெரிக்கா செல்லும் முதல்வர் அவர்களை வாழ்த்தி வழியனுப்பி வைத்தனர்.

வடசென்னை வளர்ச்சித் திட்டத்தின் கீழ் சென்னை பெருநகர வளர்ச்சிக் குழுமம் சார்பில்

முதல்வர் மு.க.ஸ்டாலின் ரூ.115.58 கோடியில் 6 புதிய திட்டப் பணிகளுக்கு அடிக்கல் நாட்டினார்!

சென்னை, ஆக. 28 - வடசென்னை வளர்ச்சித் திட்டத்தின் கீழ் சென்னைப் பெருநகர் வளர்ச்சிக் குழுமம் சார்பில் ரூ.115.58 கோடி மதிப்பீட்டில் 6 புதிய திட்டப் பணிகளுக்கு அடிக்கல் நாட்டி, ரூ.5.22 கோடி செலவில் முடிவுற்றப் பணிகளை முதலமைச்சர் மு.க. ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (26.8.2024) சென்னை, வில்லிவாக்கம், சிவசக்தி காலனியில் நடைபெற்ற நிகழ்ச்சியில், வடசென்னை வளர்ச்சித் திட்ட விரிவாக்கப் பணிகளின் கீழ், சென்னைப் பெருநகர் வளர்ச்சிக் குழுமம் சார்பில் 115.58 கோடி ரூபாய் மதிப்பீட்டில் கொளத்தூர் வண்ண மீன்கள்

ரூ.5.22 கோடியில் முடிவுற்ற பணிகளை திறந்து வைத்தார்!

வர்த்தக மையம், சமுதாய நலக்கூடம், நவீன சலவைக் கூடம், புழல், ரெட்டேரி மற்றும் கொளத்தூர் ஏரிக்கரைகளை மேம்படுத்துதல் ஆகிய 6 புதிய திட்டப் பணிகளுக்கு அடிக்கல் நாட்டி, 5.22 கோடி ரூபாய் செலவில் மண்டல உதவி ஆணையாளர் அலுவலகம், புதிய வட்டாட்சியர் அலுவலகம், நவீன சலவைக் கூடம் மற்றும் 3 நியாய விலைக் கடைகள் ஆகியவற்றை திறந்து வைத்தார்.

வடசென்னை வளர்ச்சித் திட்டம்!
சென்னை மாநகரத்தின் சில பகுதிகளில், குறிப்பாக வடசென்னை

யில் போதிய அளவு அடிப்படை வசதிகளும், கட்டமைப்புகளும் இல்லாத நிலை உள்ளது. சென்னை மாநகரில் சமச்சீர் வளர்ச்சியை உறுதி செய்ய "வடசென்னை வளர்ச்சித் திட்டம்" என்ற திட்டத்தை 1,000 கோடி ரூபாய் செலவில் அடுத்த மூன்று ஆண்டு களில் அரசு செயல்படுத்தும். இத்திட்டத்தில், கட்டமைப்பு பற்றாக்குறைகளையும் வளர்ச்சிக் குறியீடுகளின் குறைபாடுகளையும் கண்டறிந்து, அவற்றைக் களைய நடவடிக்கை எடுக்கப்படும் என்று 2023-24ஆம் ஆண்டு நிதிநிலை அறிக்கையில்

அறிவிக்கப்பட்டது. வடசென்னையின் முக்கிய இடங்களில் "வடசென்னை வளர்ச்சித் திட்டம்" கீழ் வளர்ச்சியின் ஒரு பகுதியாக திட்டமிடப்பட்ட முக்கிய திட்டங்களில், மாநகர பள்ளிகளை மேம்படுத்துதல், ஏற்கத்தக்க விலையில் வீடுகள், திறன் மேம்பாட்டு மையத்தை உருவாக்குதல், புதிய பேருந்து முனையங்கள் மற்றும் பணிமனைகளை தரம் உயர்த்துதல் மற்றும் கட்டுமானம், முக்கிய பகுதிகளில் துணை மின்நிலையங்களை நிறுவுதல், போதைப்பொருள் மீட்பு

மறுவாழ்வு மையம் மற்றும் திறன் மேம்பாட்டு மையத்தை அமைத்தல், சி.சி.டி.வி. கேமராக்களை பொருத்து வதன் வாயிலாக பாதுகாப்பினை மேம்படுத்துதல், பெண்கள் மற்றும் குழந்தைகள் நலனுக்காக உயர்தர சிகிச்சைப் பிரிவுக்கான கட்டுமானப் பணி, குடிநீர் வழங்கல், கழிவுநீர்துறை மற்றும் திடக்கழிவு மேலாண்மை திட்டப் பணிகள், பொது பூங்காக்கள், விளையாட்டு மைதானங்கள், கடற்கரைகள், வணிக சந்தைகள், சலவைவாகம், குருதி சந்திரிப்பு மையங்கள் போன்ற உட்கட்டமைப்பு

கட்டுமானங்களை மேம்படுத்துதல் ஆகியவை அடங்கும்.

ரூ.4,378 கோடியில் 219 திட்டப் பணிகள்!

முதலமைச்சர் மு.க.ஸ்டாலின் அவர்கள் கடந்த 14.03.2024 அன்று சென்னை, தங்கச் சாலையில் நடைபெற்ற நிகழ்ச்சியில், வடசென்னை பகுதிக்கு விரிவான வளர்ச்சியை உறுதி செய்திடும் வகையில் வடசென்னை வளர்ச்சித் திட்ட விரிவாக்கப் பணிகளின் கீழ் பதினொரு துறைகளை உள்ளடக்கி ரூ.4,378 கோடி மதிப்பீட்டிலான 219 திட்டப் பணிகளை தொடங்கி வைத்தார்.

தொடர்ச்சி 3ஆம் பக்கம்